

Тоомсрта хөөч Бурданък

Приозерн району „Северный“ совхозд ах хөөч болдж Морхадыков Бурданък айта сәәнәр көдлдж йовна. Бурданък 62 наста, тер бийнь сергльндергль, көдлмштән кинән. Гольшг, бийәри бахмдж кедуга эн күүнә йовдлнь соньнсәәхн.

Угата хальмг күүнә көвүн, Бурданък хөри гурвта настадан сән дурарн Улан Аәрмин зергльнд орад, цагъачудла нертә кевәр дәәллдәл, кесг күчтә ноолдана болн дилврин хаалгъ давсми. Гартан селмтә Морхадыков төрски йосан дотр-дундин өшәтн-дәәснәс болн газдин булагъачирас харсад, нег мөслдж ноолддж йовсми.

1921 джилд Морхадыков Бурданъкд, дәәнә нег йовдлд орлх хаалгъ харгъв. Оринутгин Революционн Дәәнә Советин даалгъврар тер цагт Монгъглин газрин агъуд тугдж йовси барон Унгернә дее-рмч бандла ноолдхин төлә, дәәллддж йовси аәрмәс кесг хальмг улс йовулгдси бәәсми. Эдннг залдж, ахлдж йовснь зөргтә, шамдгъа командир Василий Алексеевич Хомутников, комисарнь Хартн Бадеевич Кануков йовсми. Командованә даалгъвринг эдн нертә кевәр күцәсми.

Морхадыков, Монгъглас хәрдж ирәд, баячудт заргддж йовсми, коллективизацин цагт болхла, эврә бәәри газртан колхоз бүрдәгъачирин негнь болсми.

Морхадыков — гольшг күн, бийиннь тускар юм келхш. Эн хөөчин үвлзньгднь олуввди. Ах хөөч Бурданък, ясгдад белкегдси кошар, дигтә-даратагъар овалчкси өвс манд үзүлв. Ода хөөчин бригадин чледүд үвлдән бәәх герән белддж, мал услх худгуд цеврддж, диглдж авхар зүткддж бәәнә.

Селәнә эдл-ахуг цааранднь өсгдж-өргджүлхин тускар кесн, партин болн правительствин дуудврт, дадмг хөөч үзмджтә сән көдлмшәри хәрү өгчәнә. Нидн джил эн хөөч малан үвләс нег чигн гару угатгъар гаргъла. Эн джил Бурданък хөөдиннь төлиннь сәәнәр авхулв.

Ноос государствд орулдж өглгәнә зурагъан лавулдж күцәсми. Государствд өггдси каракуль хүрсхин 93 процентнь йилгән сән чинртәгъәр өггдв. Ода Бурданък Морхадыковин хөөднь, сән чинәтә, таргън-цатхлнь бәәнә.

Искусствени көг тәвлгәнә пункт сәәнәр бел кегдси бәәнә. Эн дадмг хөөчин өөр көдлдж йовх Павел Батаев, Петр Морхадыков ахта, хөөч Морхадыковин гарт искусствени көг тәвлгәнә болн хө ягъдж хәрүллгәнә дамшлт меддж дасджана. Морхадыковин бригад искусствени көг тәвлгъиг болн үвлд сән белдвр келгъиг бүрдәнъгъү сәәнәр күцәдж, Алдр Октябрин 40-ч өбнд сән белг белджәнә.

М. ХАРЦХАЕВ.